

“मीठे बच्चे- सर्वशक्तिमान् बाबा आउनुभएको छ तिमीलाई शक्ति दिन, जति यादमा रहन्छौ, उति शक्ति मिलिरहन्छ ।”

प्रश्न:- यस ड्रामामा सबैभन्दा राम्रो पार्ट तिमी बच्चाहरूको छ, कसरी ?

उत्तर:- तिमी बच्चाहरू नै बेहदका बाबाको बन्छौ । भगवान् शिक्षक बनेर तिमीलाई नै पढाउनुहुन्छ, त्यसैले भाग्यशाली भयौ नि । विश्वको मालिक तिमी अतिथि बनेर आउनुभएको छ, उहाँले तिमी सहयोगद्वारा विश्वको कल्याण गर्नुहुन्छ । तिमी बच्चाहरूले बोलायौ, अनि बाबा आउनुभयो, यही हो दुई हातको ताली । अहिले बाबाद्वारा तिमी बच्चाहरूलाई सारा विश्वमाथि राज्य गर्ने शक्ति मिल्छ ।

ओम् शान्ति । मीठा-प्यारा रूहानी बच्चाहरू रूहानी बाबाको सम्मुख बसेका छन् । शिक्षकको सामुन्ने पनि बसेका छौ अनि यो पनि जान्दछौ- यहाँ बाबा गुरुको रूपमा आउनुभएको छ, हामी बच्चाहरूलाई लिएर जान । बाबा पनि भन्नुहुन्छ- हे रूहानी बच्चाहरू, म आएको छु, तिमीलाई यहाँबाट लिएर जान । यो दुनियाँ पुरानो बनेको छ । यो पनि जानेका छौ- यो दुनियाँ फोहोरी (छी-छी) छ । तिमी बच्चाहरू पनि फोहोरी बनेका छौ । आफूलाई आफैले भन्ने गछौ- पतित-पावन बाबा आएर हामी पतितहरूलाई यस दुःखधामबाट शान्तिधाममा लिएर जानुहोस् । अहिले तिमी यहाँ बसिरहेका बेला यो दिलमा आउनुपर्छ । बाबा पनि भन्नुहुन्छ- म तिमीले बोलाएको हुनाले, तिमी निमन्त्रणमा आएको हुँ । बाबा याद दिलाउनुहुन्छ, वास्तवमा तिमीले बोलाउँथ्यो नि, आउनुहोस् भनेर । अहिले तिमीलाई स्मृति आएको छ, हामीले बोलाएका हौं । अब बाबा आउनुभएको छ, ड्रामा अनुसार कल्प पहिले जसरी । उनीहरूले योजना बनाउँछन् हैन । यो पनि शिवबाबाको योजना हो । यस समय सबैका आ-आफ्ना योजना छन् नि । ५ वर्षको योजना बनाउँछन्, त्यसमा यो यो गर्नेछौं, कुरा हेर कसरी आएर मिल्छ । पहिले यो योजना आदि बनाउँदैनथे । अहिले योजना बनाइरहन्छन् । तिमी बच्चाहरूले जान्दछौ- हाम्रो बाबाको योजना यो हो । ड्रामा प्लान अनुसार ५ हजार वर्ष पहिले मैले यो योजना बनाएको थिएँ । तिमी मीठा-प्यारा बच्चाहरू जो यहाँ धेरै दुःखी भएका छौ, वेश्यालयमा परेका छौ, अब म आएको छु, तिमीलाई शिवालयमा लिएर जान । त्यो शान्तिधाम हो निराकारी शिवालय र सुखधाम हो साकारी शिवालय । यस समय बाबा तिमी बच्चाहरूलाई रिफ्रेश गरिरहनुभएको छ । तिमी बाबाको सम्मुख बसेका छौ नि । बुद्धिमा निश्चय त छ, बाबा आउनुभएको छ । बाबा अक्षर धेरै मीठो छ । यो पनि जान्दछौ- हामी आत्माहरू उहाँ बाबाका सन्तान हौं, फेरि पार्ट खेलको लागि उहाँ बाबाको बन्छौं । कति समय तिमीलाई लौकिक पिताहरू मिल्नुभयो ? सत्ययुगदेखि लिएर सुख र दुःखको पार्ट खेल्यौ । अहिले तिमी जान्दछौ- हाम्रो दुःखको पार्ट पूरा हुन्छ, सुखको पार्ट पनि पूरा २१ जन्म बजायौं । फेरि आधाकल्प दुःखको पार्ट बजायौं । बाबाले तिमीलाई स्मृति दिलाउनुभएको छ, बाबा सोध्नुहुन्छ, वास्तवमा यस्तै हो नि । अब फेरि तिमीलाई आधाकल्प सुखको पार्ट बजाउनु छ । यस ज्ञानबाट तिमी आत्मा भरपुर रहन्छ, फेरि खाली हुन्छ । फेरि बाबा भरपुर गर्नुहुन्छ, तिमी गलामा विजय माला परेको छ । गलामा ज्ञानको माला छ । वास्तवमा हामी चक्र लगाइरहन्छौं । सत्ययुग, त्रेता, द्वापर, कलियुग फेरि आउँछौं यस स्वीट संगमयुगमा । यसलाई स्वीट (प्यारो) भनिन्छ । शान्तिधाम कुनै स्वीट होइन । सबैभन्दा स्वीट हो पुरुषोत्तम कल्याणकारी संगमयुग । ड्रामामा तिमी पनि सबैभन्दा राम्रो पार्ट छ । तिमी कति भाग्यवान् (लक्की) छौ । बेहदका बाबाको तिमी बन्छौ । उहाँ आएर तिमी बच्चाहरूलाई पढाउनुहुन्छ । कति उँच, कति सहज पढाइ छ । कति तिमी धनवान् बन्छौ, यसमा कुनै मेहनत गर्नु पर्दैन । डाक्टर, इन्जिनियर आदि कति मेहनत गर्छन्, तिमीलाई त वर्सा मिल्छ, बाबाको कमाईमा बच्चाहरूको हक हुन्छ नि । तिमी यो पढेर २१ जन्मको सच्चा कमाई गछौं । वहाँ तिमीलाई कुनै घाटा पर्दैन, जसले गर्दा बाबाको याद गर्न परोस् । यसलाई नै अजपाजाप भनिन्छ ।

तिमी जान्दछौ- बाबा आउनुभएको छ । बाबा पनि भन्नुहुन्छ- म आएको छु, दुवै हातको ताली बज्छ नि । बाबा भन्नुहुन्छ- मलाई याद गर्नु भन्ने जन्म-जन्मान्तरको पाप भस्म हुन्छ । ५ विकाररूपी रावणले तिमीलाई पापात्मा बनाएको छ, फेरि पुण्य आत्मा पनि बन्नु छ, यो बुद्धिमा आउनुपर्छ । हामी बाबाको यादबाट पवित्र बनेर फेरि घर जानेछौं, बाबाको साथमा । फेरि यस पढाइद्वारा हामीलाई शक्ति मिल्छ । देवी-देवता धर्मको लागि भनिन्छ- धर्म शक्ति हो । बाबा त हुनुहुन्छ सर्वशक्तिमान् । त्यसैले बाबाबाट हामीलाई विश्वमा शान्ति स्थापना गर्ने तागत मिल्छ । त्यो बादशाही हामीबाट कसैले छिन्न सक्दैन । यति तागत मिल्छ । राजाहरूको हातमा हेर कति धेरै तागत आउँछ ।

उनीहरूदेखि कति डराउँछन् । एउटा राजाका कति प्रजा, लश्कर आदि हुन्छन् तर त्यो हो अल्पकालको तागत । यो फेरि हो २१ जन्मको तागत । अहिले तिमी जान्दछौ- हामीलाई सर्वशक्तिमान् बाबाबाट तागत मिल्छ, विश्वमा राज्य गर्ने । प्रेम त रहन्छ नि । देवताहरू अहिले यहाँ (प्राक्टिकलमा) छैनन् र पनि कति प्रेम रहन्छ । जब सम्मुख हुन्छन् तब प्रजाको कति प्रेम होला । यादको यात्राद्वारा यो सबै तागत तिमी लिइरहेका छौ । यी कुरा नभूल । याद गर्दा-गर्दै तिमी धेरै तागतवाला बन्दछौ । सर्वशक्तिमान् अरू कसैलाई भनिदैन । सबैलाई शक्ति मिल्छ, अहिले कसैमा शक्ति छैन, सबै तमोप्रधान छन् । फेरि सबै आत्माहरूलाई एकबाट नै शक्ति मिल्छ । फेरि आफ्नो राजधानीमा आएर आ-आफ्नो पार्ट बजाउँछन् । आफ्नो हिसाब-किताब चुक्ता गरेर फेरि यसरी नै नम्बरवार शक्तिमान् बन्छन् । पहिलो नम्बरमा, यी देवताहरूमा शक्ति छ । यी लक्ष्मी-नारायण वास्तवमा सारा विश्वका मालिक थिए नि । तिम्रो बुद्धिमा सारा सृष्टिको चक्र छ । जसरी तिम्रो आत्मामा यो ज्ञान छ, त्यस्तै बाबाको आत्मामा पनि सारा ज्ञान छ । अहिले तिमीलाई ज्ञान दिइरहनुभएको छ । ड्रामामा पार्ट भरिएको छ जुन दोहोरिइरहन्छ । फेरि त्यो पार्ट ५ हजार वर्षपछि दोहोरिनेछ, यो पनि तिमी बच्चाहरूले जान्दछौ । जब तिमी सत्ययुगमा राज्य गर्छौ त्यतिखेर बाबा रिटायर लाइफमा रहनुहुन्छ फेरि कहिले स्टेजमा आउनुहुन्छ ? जब तिमी दुःखी हुन्छौ । तिमी जान्दछौ- उहाँभित्र सारा रेकर्ड भरिएको छ । कति सानो आत्मा छ, त्यसमा कति समझ रहन्छ । बाबा आएर कति समझ दिनुहुन्छ । फेरि वहाँ सत्ययुगमा यो सबै भुल्छौ । सत्ययुगमा तिमीलाई यो ज्ञान हुँदैन । वहाँ तिमी सुख भोगिरहन्छौ । यो पनि अहिले तिमीले बुझ्दछौ, सत्ययुगमा हम सो देवता बनेर सुख भोग्छौ । अहिले हम सो ब्राह्मण हौं । फेरि सो देवता बनिरहेका छौं । यो ज्ञान बुद्धिमा राम्ररी धारण गर्नु छ । कसैलाई सम्झाउँदा खुशी हुन्छ नि । मानौं तिमीले प्राण दान दिन्छौ । भन्छन् नि- काल आएर सबैलाई लिएर जान्छ । काल आदि कोही छैन । यो त बनिबनाऊ ड्रामा हो । आत्माले भन्छ- म एउटा शरीर छोडेर जान्छु फेरि अर्को लिन्छु । मलाई कुनै कालले खाँदैन । आत्मालाई महसुस हुन्छ । आत्मा जब गर्भमा हुन्छ तब साक्षात्कार गरेर दुःख भोग्छ । भित्र सजाय भोग्छ, यसैले त्यसलाई गर्भ जेल भनिन्छ । यो कति आश्चर्यजनक ड्रामा बनेको छ । गर्भ जेलमा सजाय खाँदा आफ्नो साक्षात्कार गरिरहन्छन् । सजाय किन मिल्यो ? साक्षात्कार त गराउनुहुन्छ नि- यो-यो बेकाइदा काम गरेका छौ, यसलाई दुःख दिएका छौ । वहाँ सबै साक्षात्कार हुन्छ फेरि पनि बाहिर आएर पाप आत्मा बन्छन् । सबै पाप भस्म कसरी हुन्छ ? त्यो त बच्चाहरूलाई सम्झाइएको छ- यस यादको यात्राबाट तथा स्वदर्शन चक्र फिराउनाले तिम्रो पाप काटिन्छ । बाबा भन्नुहुन्छ पनि- मीठा-प्यारा स्वदर्शन चक्रधारी बच्चाहरू, तिमीले यो ८४ को स्वदर्शन चक्र फिरायौ भने तिम्रो जन्म-जन्मान्तरका पाप काटिन्छ । चक्रलाई पनि याद गर्नु छ, जसले यो ज्ञान दियो, उहाँलाई पनि याद गर्नु छ । बाबाले हामीलाई स्वदर्शन चक्रधारी बनाइरहनुभएको छ । बनाउनु त हुन्छ तर फेरि सधैं नयाँ आउँछन् त्यसैले उनीहरूलाई रिफ्रेश गर्नुपर्ने हुन्छ । तिमीलाई सारा ज्ञान मिलेको छ, अहिले तिमी जान्दछौ- हामी यहाँ आएका छौं पार्ट बजाउन । ८४ को चक्र लगायौं अब फेरि फर्केर जानु छ । यसरी चक्र फिराइरहन्छौ ? बाबा जान्नुहुन्छ- बच्चाहरूले धेरै भुल्छन् । चक्र फिराउनमा कुनै कष्ट छैन, फुर्सद त धेरै मिल्छ । अन्त्यमा तिम्रो यो स्वदर्शन चक्रधारीको अवस्था रहनेछ । तिमी यस्तो बन्नु छ । संन्यासीहरूले त यो शिक्षा दिन सक्दैनन् । स्वदर्शन चक्रलाई गुरुहरू आफैले पनि जान्दैनन् । उनीहरू त केवल भन्छन्- जाऔं गंगाजी । कति स्नान गर्छन् ! धेरै स्नान गर्नाले गुरुहरूको आम्दानी हुन्छ । घरी-घरी यात्रामा जान्छन् । अब त्यो यात्रा र यो यात्रामा हेर कति फरक छ । यो यात्राले ती सबै यात्रालाई छुटाइदिन्छ । यो यात्रा कति सहज छ । चक्र पनि फिराऊ । गीत पनि छ नि- *चारों तरफ लगाये फेरे फिर भी हरदम दूर रहे* । बेहदको बाबाबाट टाढा रह्यौ । तिमीलाई यो महसुसता आउँछ । उनीहरूले यो अर्थलाई जान्दैनन् । अहिले तिमी जान्दछौ- धेरै फेरा लगाउँदै रह्यौं । अहिले तिमी यी फेराहरूबाट छुट्यौ । फेरा लगाउँदा कोही पनि नजिक आएनौ, अभै टाढा हुँदै गयौ ।

अहिले ड्रामा प्लान अनुसार बाबालाई नै आउनुपर्छ, सबैलाई साथ लिएर जान । बाबा भन्नुहुन्छ- मेरो मतमा तिमीलाई चल्नु नै छ, पवित्र बन्नु छ । यस दुनियाँलाई देखेर पनि देख्नु छैन । जबसम्म नयाँ भवन बनेर तयार हुँदैन, तबसम्म पुरानोमा रहनुपर्छ । बाबा संगममा नै आउनुहुन्छ वर्सा दिन । बेहदका बाबाको बेहदको वर्सा हो । बच्चाहरूले जान्दछन्, बाबाको वर्सा हाम्रो हो । त्यस सुखमा रहन्छन् । आफ्नो कमाइ पनि गर्छन् र बाबाको वर्सा पनि मिल्छ । तिमीलाई त वर्सा नै मिल्छ । त्यहाँ तिमीलाई थाहा हुँदैन- स्वर्गको वर्सा हामीलाई कसरी मिल्यो । त्यहाँ तिम्रो जीवन धेरै सुखी रहन्छ किनकि तिमी बाबाको याद गरेर शक्ति लिन्छौ । पाप काट्नेवाला पतित-पावन एकै बाबा हुनुहुन्छ । बाबालाई

याद गर्नाले र स्वदर्शन चक्र फिराउनाले नै तिम्रो पाप काटिन्छ । यो राम्ररी नोट गर । यति नै सम्झाउनु छ । पछि गएर तिमीले धेरै बोल्नु पर्दैन । एउटा इशारा नै पर्याप्त छ । बेहदका बाबालाई याद गर्नु भन्ने तिम्रो पाप काटिनेछ । तिमी नरबाट नारायण, नारीबाट लक्ष्मी बन्न आउँछौ । यो त याद छ नि । अरू कसैको पनि बुद्धिमा यो कुरा आउँदैन । यहाँ तिमी आउँछौ, बुद्धिमा छ— हामी जान्छौ बापदादाको पासमा । उहाँबाट नयाँ दुनियाँ स्वर्गको वर्सा लिन ।

बाबा भन्नुहुन्छ— स्वदर्शन चक्रधारी बन्नाले तिम्रो विकर्म विनाश हुनेछ । अब जसले तिम्रो जीवन हीराजस्तो बनाउनुहुन्छ उहाँलाई हेर । यो पनि तिमी जान्दछौ— यिनमा हेर्ने कुनै कुरा छैन । यो तिमी दिव्य दृष्टिद्वारा जान्दछौ । आत्माले नै पढ्दछ यस शरीरद्वारा, यो ज्ञान अहिले मिलेको छ । हामी जुन कर्म गर्छौं, आत्माले नै शरीर लिएर कर्म गर्छ । बाबालाई पनि पढाउनुपर्छ, उहाँको नाम त सदैव शिव नै छ । शरीरको नाम बदलिन्छ । यो शरीर त मेरो होइन । यो यिनको सम्पत्ति हो । शरीर आत्माको सम्पत्ति हो, जसद्वारा पार्ट बजाउनु छ । यो सहजै बुझ्नुपर्ने कुरा हो । आत्मा त सबैमा छ, सबैको शरीरका नाम अलग-अलग हुन्छन् । उहाँ फेरि हुनुहुन्छ परम आत्मा, सुप्रिम आत्मा । उँचभन्दा उँच । अहिले तिमी जान्दछौ— भगवान् त एक हुनुहुन्छ रचयिता । बाँकी सबै हुन् रचना, पार्ट बजाउनेवाला । यो पनि जानेका छौ— कसरी आत्माहरू आउँछन्, पहिले-पहिले आदि सनातन देवी-देवता धर्मका आत्माहरू थोरै हुन्छन् । फेरि अन्त्यमा लायक बन्छन् पहिले आउनका लागि । यो सृष्टि चक्र माला जस्तै हो जुन घुमिरहन्छ । मालालाई तिमी घुमाउँछौ भन्ने सबै दानाहरूको चक्र घुम्छ नि । सत्ययुगमा भक्ति अलिकति पनि हुँदैन । बाबाले सम्झाउनुभएको छ— हे आत्माहरू, म एकलाई याद गर । तिमीले घर अवश्य फर्किनु छ, विनाश सामुन्ने खडा छ । यादद्वारा नै पाप काटिन्छ र फेरि सजाय खानबाट पनि छुट्नेछौ । पद पनि राम्रो पाउनेछौ । नत्र भन्ने सजाय धेरै खानु पर्नेछ । म तिमी बच्चाहरूको साथमा कति राम्रो अतिथि छु । मैले सारा विश्वलाई परिवर्तन गर्छु, पुरानो विश्वलाई नयाँ बनाइदिन्छु । तिमी पनि जान्दछौ— बाबाले कल्प-कल्प आएर विश्वलाई परिवर्तन गरेर पुरानो विश्वलाई नयाँ बनाइदिनुहुन्छ । यो विश्व नयाँबाट पुरानो, पुरानोबाट नयाँ बन्छ नि । तिमी यस समय चक्रलाई फिराइरहन्छौ । बाबाको बुद्धिमा ज्ञान छ, वर्णन गर्नुहुन्छ— तिम्रो बुद्धिमा पनि छ, चक्र कसरी घुम्छ । तिमी जान्दछौ— बाबा आउनुभएको छ— उहाँको श्रीमतमा हामी पावन बन्छौं । यादद्वारा नै पावन बन्नेछौं फेरि उच्च पद पाउनेछौं । पुरुषार्थ पनि अवश्य गराउनु छ । पुरुषार्थ गराउनका लागि कति चित्र आदि बनाउनुहुन्छ । जो आउँछन् उनीहरूलाई तिमी ८४को चक्रमा सम्झाउँछौ । बाबालाई याद गर्नाले तिमी पतितबाट पावन बन्नेछौ । अच्छा !

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

**धारणाको लागि मुख्य सारः—**

- १) ज्ञानलाई बुद्धिमा राम्रोसँग धारण गरेर अनेक आत्माहरूलाई प्राण दान दिनु छ, स्वदर्शन चक्रधारी बन्नु छ ।
- २) यस स्वीट संगममा आफ्नो कमाइको साथ-साथ बाबाको श्रीमतमा चलेर पूरा वर्सा लिनु छ । आफ्नो जीवन (लाइफ) सदा सुखी बनाउनु छ ।

**वरदानः— स्नेहको उडानद्वारा सदा समीपताको अनुभव गर्नेवाला स्नेही मूर्त भव**

सबै बच्चाहरूमा बापदादाको स्नेह समाहित छ, स्नेहको शक्तिद्वारा सबै अगाडि उड्दै गइरहेका छन् । स्नेहको उडान तन वा मनबाट, दिलबाट बाबाको समीप लिएर आउँछ । ज्ञान, योग, धारणामा सबै यथाशक्ति नम्बरवार छन्, तर स्नेहमा हरेक नम्बरवन छन् । यो स्नेह नै ब्राह्मण जीवन प्रदान गर्ने मूल आधार हो । स्नेहको अर्थ हो पास रहनु, पास हुनु अनि हर परिस्थितिलाई एकदम सजिलै पास गर्नु ।

**स्लोगनः—** आफ्नो नजरमा बाबालाई राख्यौ भन्ने मायाको नजरबाट बच्नेछौ ।